

ಹಂಪ್ಪಳ್ಳಿ ಧಾರವಾಡ ನಗರ ಪಾಲಿಕೆಯನ್ನು ರದ್ದುಗೊಳಿಸುವುದು

೭೭೮ ಶ್ರೀ ಎ. ಎಂ. ಹಿಂಡಿಸಗೇರಿ(ಹಂಪ್ಪಳ್ಳಿ) — ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಹಂಪ್ಪಳ್ಳಿ ಧಾರವಾಡ ಮಹಾನಗರ ಸಭೆಯನ್ನು ವಿಘಟನೆ (ವಿಸರ್ಜನೆ) ಮಾಡುವುದು ನಿಜವೇ ?

(ಆ) ಹಂಪ್ಪಳ್ಳಿ ಧಾರವಾಡ ಮಹಾನಗರ ಸಭೆಯನ್ನು ವಿಂಗಡಿಸಿ ಬೇರೆ ಬೇರೆ ಮಹಾನಗರ ಸಭೆಗಳನ್ನಾಗಿ ಮಾಡುವುದು ನಿಜವೇ ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳು ಮಂತ್ರಿಗಳು).—

(ಅ) ಇಲ್ಲ

(ಆ) ಇಲ್ಲ

ಜಾವುಂಡೇಶ್ವರಿ ಸರ್ಕರೆ ಕಾರ್ಖಾನೆ ಕೆ. ಎಂ. ದೊಡ್ಡಿ ಇದರ ಬಗ್ಗೆ

೭೭೯ ಶ್ರೀ ಜಿ. ಮಾದೇಗೌಡ (ಕಿರುಗಾವಲಂ).— ಮಾನ್ಯ ಬಾರಿ ಹಾಗೂ ಮದ್ಯಮ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಜಾವುಂಡೇಶ್ವರಿ ಸರ್ಕರೆ ಕಾರ್ಖಾನೆಯವರು ೧೯೮೧-೮೨ರ ಸಾಲಿನಲ್ಲಿ ೧ ಮೆಟ್ರಿಕ್ ಟನ್ ಕಬ್ಬಿಗೆ ರೂಪಾಯಿ ೨೫ನ್ನು ಷೇರು ಧನವಾಗಿ ಕಬ್ಬು ಬೆಳೆಯುವವರಿಂದ ಪಡೆದಿರುವುದು ನಿಜವೇ ?

(ಆ) ಹಾಗಿದ್ದಲ್ಲಿ ವಸೂಲಿ ಮಾಡಿದ ಷೇರು ಧನ

(ಇ) ಷೇರು ಪತ್ರಗಳು ಎಷ್ಟು ಕೊಟ್ಟಿದ್ದಾರೆ ಮತ್ತು ಅದರ ಮೌಲ್ಯವೆಷ್ಟು ?

(ಈ) ರೂಪಾಯಿ ೧೦ ಲಕ್ಷದಷ್ಟು ಮೌಲ್ಯದ ಎಲ್ಲಾ ಷೇರು ಪತ್ರಗಳು ಇನ್ನು ಕೊಡ ಬೇಕಾಗಿದ್ದು ಸರ್ಕಾರದ ಗವನಕ್ಕೆ ಬಂದಿದೆಯೇ ?

ಶ್ರೀ ಜಿ. ಹೆಚ್. ಪಟೇಲ್ (ಬಾರಿ ಹಾಗೂ ಮದ್ಯಮ ಕೈಗಾರಿಕಾ ಮಂತ್ರಿಗಳು).—

(ಅ) ಹೌದು

(ಆ) ರೂ. ೬೦,೬೬,೦೭೦

(ಇ) ಷೇರು ಪತ್ರಗಳು ೧೪, ೪೧೨ ಮೌಲ್ಯ ರೂ. ೫೭,೪೧,೪೩೦

(ಈ) ರೂ. ೪,೦೪,೭೩೦ ಮೌಲ್ಯದ ಷೇರು ಪತ್ರಗಳನ್ನು ಕೊಡಬೇಕಾಗಿರುವುದು

ಬಾಗಲಕೋಟೆಯ ಹೊಸ ಪಟ್ಟಣದ ಅಭಿವೃದ್ಧಿ

೪೫೮ ಶ್ರೀ ಕೆ. ಎಚ್. ಪಾಟೀಲ್ (ಗದಗ).— ಮಾನ್ಯ ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಅಲಮಟ್ಟಿಯ ಜಲಾಶಯದಲ್ಲಿ ಬಾಗಲಕೋಟೆ ಮುಳುಗಡೆಯಾಗುವುದರಿಂದ ಹೊಸ ನಗರದಲ್ಲಿ ಯಾವಯಾವ ಕೆಲಸಗಳನ್ನು ತೆಗೆದುಕೊಳ್ಳಲಾಗಿದೆ ?

(ಆ) ಬಾಗಲಕೋಟೆಯ ನಗರ ನಿವಾಸಿಗಳ ಭವಿಷ್ಯವೇನು ? ಒಂದು ವೇಳೆ ಅಭಿವೃದ್ಧಿ ಕೆಲಸಗಳನ್ನು ತೆಗೆದುಕೊಳ್ಳದಿದ್ದರೆ ?

(ಇ) ಉದ್ದಿಮೆದಾರರಿಗೆ ನಿವೇಶನದ ಸಲುವಾಗಿ ಮಾಡಿದ ಕಾರ್ಯವೇನು ?

(ಈ) ಈ ವಲಯಕ್ಕೆ ನಿಗದಿಪಡಿಸಿದ ಹಣವೆಷ್ಟು ಮತ್ತು ಈ ವರ್ಷದಲ್ಲಿ ಖರ್ಚಾದ ಹಣವೆಷ್ಟು ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ನ್ಯಾಯ ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—

(ಅ) ಪುನರ್ವಸತಿ ನಿವೇಶನವನ್ನು ಗೊತ್ತುಪಡಿಸಲಾಗಿದೆ ಮತ್ತು ಭೂ ಸ್ವಾಧೀನ ನಡವಳಿಕೆಯನ್ನು ಪ್ರಾರಂಭಿಸಲಾಗಿದೆ.

ನವವಗರ ಯೋಜನೆಯ ಕಾರ್ಯವನ್ನು ಶ್ರೀ ಚಾರ್ಲ್ಸ್ ಕೊರಿಯಾ ವಾಸ್ತುಶಿಲ್ಪಿ, ಬಾಂಬೆ ಇವರಿಗೆ ಒಪ್ಪಿಸಲಾಗಿದೆ. ಮತ್ತು ನಿಗದಿತ ವೇಳೆಯಲ್ಲಿ ಮಂಳುಗಡೆಗೆ ಎಡೆಯಾದ ಜನರನ್ನು ಬೇರೆ ಕಡೆಗೆ ವರ್ಗಾಯಿಸಲು ಶಿಫಾರಸು ಮಾಡಲಾಗಿದೆ.

(ಆ) ನಿವೇಶನ ರಹಿತರಿಗೆ ನವನಗರದಲ್ಲಿ ನಿವೇಶನವನ್ನು ಹಂಚುವುದರಿಂದ ಮತ್ತು ಅಭಿವೃದ್ಧಿ ಕಾರ್ಯಕ್ರಮವನ್ನು ಕೈಕೊಳ್ಳುವ ಕಾರಣ ಸದರಿ ಪ್ರಶ್ನೆಯು ಉದ್ಭವಿಸಲಾರದು.

(ಇ) ಉದ್ದಿಮೆದಾರರಿಗೆ ನಿವೇಶನವನ್ನು ನವನಗರದಲ್ಲಿ ವಿಂಗಡಿಸಲಾಗುವುದು ಮತ್ತು ಪ್ರತ್ಯೇಕವಾದ ಉದ್ದಿಮೆಯ ಕ್ಷೇತ್ರವನ್ನು ಹೊಸನಗರದಲ್ಲಿ ನಿರ್ಮಿಸಲಾಗಿದೆ ಹಾಗೂ ಇದರಿಂದ ತೊಂದರಗೀಡಾದ ಮತ್ತು ಸ್ಥಳಾಂತರಿಸಲಾದ ಉದ್ದಿಮೆದಾರರ ಪರಿಸ್ಥಿತಿ ಕೂಡ ಸುಧಾರಿಳಬಹುದು.

(ಈ) ೧೯೮೫-೮೬ನೇ ಇಸವಿಗೆ ನಿಗದಿ ಪಡಿಸಿದ ಹಣ . ರೂ. ೨ ಕೋಟಿ ಜುಲೈ ೧೯೮೫ರ ಅಂತ್ಯದ ವರೆಗಿನ ವೆಚ್ಚ ; ರೂ. ೭.೮೦ ಲಕ್ಷಗಳು

ಚಿಕ್ಕನಾಯಕನಹಳ್ಳಿ ತಾಲ್ಲೂಕಿನ ತೀರ್ಥರಾಮೇಶ್ವರಸ್ವಾಮಿ ದೇವಸ್ಥಾನದ ಸುತ್ತಲು ಕ್ಷಾರೀ ಮಾಡುವುದನ್ನು ನಿಷೇದಿಸುವ ಬಗ್ಗೆ

ರೈ. ಶ್ರೀ ಬಿ. ಲಕ್ಷ್ಮಪ್ಪ (ಚಿಕ್ಕನಾಯಕನಹಳ್ಳಿ).—ಮಾನ್ಯ ಬಾರಿ ಹಾಗೂ ಮಧ್ಯಮ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಅಮ್ಮಸಂದ್ರ ಸಿಮೆಂಟ್ ಕಾರ್ಖಾನೆಗೆ ಸುಣ್ಣದ ಕಲ್ಲನ್ನು ತೆಗೆಯಲು ಕೊಟ್ಟಿರುವ ಪರವಾನಿಗೆಯಿಂದ ಚಿಕ್ಕನಾಯಕನಹಳ್ಳಿ ತಾಲ್ಲೂಕಿನ ಕಂದಿಕೆರೆ ಹೋಬಳಿಯಲ್ಲಿರುವ ತೀರ್ಥರಾಮೇಶ್ವರ ದೇವಸ್ಥಾನ ಹಾಗೂ ಅದರ ಪಕ್ಕದಲ್ಲಿರುವ ಪವಿತ್ರ ಗಂಗೆಗೆ ಧಕ್ಕೆ ಉಂಟಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ,

(ಆ) ಹಾಗಿದ್ದಲ್ಲಿ, ಈ ಬಗ್ಗೆ ಸರ್ಕಾರದವರು ಕೈಕೊಳ್ಳುವ ಕ್ರಮವೇನು ?

ಶ್ರೀ ಜಿ. ಎಸ್. ದೇಶಮುಖ್ (ಗಣಿ ಮತ್ತು ಭೂ ವಿಜ್ಞಾನ ಮಂತ್ರಿಗಳು).—

(ಅ) ಈ ಬಗ್ಗೆ ಸರ್ಕಾರಕ್ಕೆ ಮನವಿಗಳು ಬಂದಿವೆ

(ಆ) ಸರ್ಕಾರವು ಈಗಾಗಲೇ ತಾತ್ಕಾಲಿಕವಾಗಿ ದೇವಸ್ಥಾನದಿಂದ ೨ ಕಿ. ಮೀ. ದೂರದ ಸರಹದ್ದಿನಲ್ಲಿ ಯಾವುದೇ ಗಣಿ ಕೆಲಸ ಪ್ರಾರಂಭಿಸದಂತೆ ತಡೆಯಾಜ್ಞೆ ನೀಡಿದೆ. ದೇವಸ್ಥಾನದ ಸುತ್ತಲೂ ಎಷ್ಟು ಪ್ರದೇಶ ಬಿಡುವ ಅವಶ್ಯಕತೆ ಇದೆ ಎಂಬ ವಿಷಯವನ್ನು ಸರ್ಕಾರವು ಪುನಃ ಪರಿಶೀಲನೆ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).— ಲಿಖಿತ ಮೂಲಕ ಉತ್ತರಿಸುವ ಪ್ರಶೋತ್ತರಗಳ ಪಟ್ಟಿಯನ್ನು ಸಭೆಯ ಮುಂದಿಟ್ಟಿದ್ದೇನೆ.

ಅಧ್ಯಕ್ಷರು.—ಉತ್ತರಗಳ ಪಟ್ಟಿಯನ್ನು ಸಭೆಯ ಮುಂದಿಡಲಾಗಿದೆ.

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಸಚಿವರು).—ಮಾನ್ಯ ಜಿ. ಎಚ್. ಪಟೇಲರ ಹೆಸರಿನಲ್ಲಿರುವ ಕಾಗದ ಪತ್ರಗಳನ್ನು ಸಭೆಯ ಮುಂದಿಡುತ್ತೇನೆ.